

Upptøkureglur til dagstovnarnar í Eysturkommunu

§ 1 Barnaansingin í Eysturkommunu er fyri børn í aldrinum 6 mánaðir til og við 2. flokk.

§ 2 Á umsóknarblaðnum til barnaansing skal raðfestast ynski til ansingarstað í kommununi. Umsóknarblaðið skal latast inn á kommunuskrivstovuni.

§ 3 Foreldur, ið søkja ansingarpláss, fáa skrivligt svar frá umsitingini um móttøku av umsóknini og við upplýsingum um, nær tey kunna vænta ansingarpláss.

§ 4 Barnið og í minsta lagi annað av foreldrunum, sum hava foreldramyndugleika/verji skulu vera skrásett og búsitandi í Eysturkommunu fyri at fáa ansingarpláss.

Stk.2 Foreldur, ið hava ætlanir um at flyta í Eysturkommunu kunnu skriva seg á bíðilista 6 mánaðir, áðrenn flutt verður í kommununa.

Stk.3 Vísandi til § 4 stk. 1 kann kommunan gera undantak, um talan er um ansing í avmarkað/ávíst tíðarskeið.

§ 5 Um foreldur av einhvørji orsök ikki taka av ansingartilboðnum, verður barnið ikki flutt afturum á bíðilistanum. Viðmerkjast skal, at kommunan tá ikki hevur skyldu at veita fíggarligt endurgjald fyri vantandi ansing.

§ 6 Børn, ið frammanundan hava systkin á stovni í Eysturkommunu, hava ikki frammíhjárætt til nakran ávísan stovn, men í hvørjum einstøkum føri verður miðað ímóti at ganga ynskjunum hjá foreldrunum á mæti - at systkin fáa pláss á sama stovni.

§ 7 Børn við serligum tørvi kunnu koma framum á bíðilistanum, men bert í teimum førum, har barnaverndarnevndin hevur givið sítt viðmæli.

§ 8 Full ansingartíð hjá barni er frá kl. 7¹⁵ til kl. 17⁰⁰ tó í mesta lagi 9 tímar. Hálv tíðarpláss er bert galdandi fyrrapartar, og verða børn við hálv tíðarpláss heintað í seinasta lagi kl. 12³⁰.

§ 9 Foreldur kunnu søkja um, at barnið fær farloyvi frá ansingarplássinum við trygd fyri, at tað aftur fær pláss, tá farloyvistíðin er úti. Treytin er, at farloyvistíðin er 1 ár – frá 01. august til 31. juli árið eftir.

Stk.2 Boðast skal frá í seinasta lagi tveir mánaðir, áðrenn pláss ynskist aftur.

Stk.3 Um so er, at ansingarpláss eru tøk í Eysturkommunu, verður sæð burtur frá stk.1, og kann farloyvistíðin tá tillagast eftir ynskjunum hjá foreldrunum.

§ 10 Tá barnið verður tikið úr ansing, skal skrivlig uppsøgn latast leiðaranum seinast ein mánaða, áðrenn barnið gevst til tann 01. í einum mánaða.

§ 11 Foreldur kunnu kæra avgerðir um upptøku til Eysturkommunu.

§ 12 Avtalur við aðrar kommunur:

Heimstaðarkommunan hjá barninum rindar kommununnar part svarandi til rakstrarútreiðslurnar pr. barn í Eysturkommunu, meðan foreldrini gjalda foreldragjald svarandi til foreldragjaldið í Eysturkommunu.

stk 2. Er avtalan tíðaravmarkað, skal skriflig avtala gerast millum kommunurnar.

§ 13 Gjaldsreglur

Hava foreldur 3 börn ella fleiri á dagstovni í Eysturkommunu, verður goldið fult gjald fyri 2 tey fyrstu børnini og 50% fyri hini. Avsláttur verður altíð givin av bíligasta gjaldinum.

Stk. 2 Um eftirstøða fyri at hava barn á dagstovni ella í dagrøkt fer upp um 2 mánaðir, kann kommunan ella stovnurin avgera at siga plássið upp, tó soleiðis, at kommunan ella barnaverndin frammanundan hava viðgjørt spurningin, um heimild er at nýta frípláss.